

មូលនិធិ «ចល័ត» ឆ្នាំ ២០២៦

របស់អង្គការសិល្បៈខ្មែរអមតៈ



មូលនិធិ «ចល័ត»

ព័ត៌មានសំខាន់ៗ

ឱកាស	មូលនិធិ «ចល័ត» ឆ្នាំ២០២៦	
រចនាឡើងដើម្បី	ជួយគាំទ្រដល់សិល្បករ	និងអ្នកបម្រើការងារក្នុងវិស័យសិល្បៈ និងវប្បធម៌
ចំនួនបេក្ខភាពជ័យលាភី	២ កន្លែង	
រយៈពេលអនុវត្តគម្រោង	ខែ មករា ដល់ខែ ធ្នូ ឆ្នាំ២០២៦	
ជំនួយគាំទ្រ	រហូតដល់ ១,០០០ ដុល្លារអាមេរិក	

សិល្បៈខ្មែរអមតៈមានសេចក្តីរីករាយនឹងប្រកាសផ្តល់មូលនិធិ «ចល័ត» ចំនួនពីរកន្លែង ដល់សិល្បករ និងអ្នកបម្រើការងារក្នុងវិស័យសិល្បៈ និងវប្បធម៌។

មូលនិធិ «ចល័ត» នេះ បង្កើតឡើងដើម្បីគាំទ្រដល់សិល្បករ និងអ្នកធ្វើការងារក្នុង វិស័យសិល្បៈ និងវប្បធម៌គ្រប់ទម្រង់ (ដូចជា៖ ភាពយន្ត សិល្បៈទស្សនីភាព សិល្បៈសូន្យប សហគមន៍អ្នកនិពន្ធជាដើម ។ល។ ដើម្បីអភិវឌ្ឍគំនិត និងចំណេះដឹង កសាងបណ្តាញ និងជំនាញ តាមរយៈការទៅចូលរួមវគ្គបណ្តុះបណ្តាល សិក្ខាសាលា សន្និសីទ មហាស្រព ការធ្វើបទបង្ហាញ លទ្ធផលស្រាវជ្រាវ និងកម្មវិធីនិវេសនដ្ឋានទាក់ទងទៅនឹងសិល្បៈវប្បធម៌ជាដើម។

ពួកយើងចង់គាំទ្រដល់អ្នកដែលមិនធ្លាប់ទទួលបានឱកាសបែបនេះពីមុនមក។ គោល បំណងរយៈពេលវែង នៃមូលនិធិ «ចល័ត» គឺដើម្បីជួយអភិវឌ្ឍវិស័យសិល្បៈក្នុងប្រទេសកម្ពុជា ដោយផ្ដោតសំខាន់ ជាពិសេសទៅលើការផ្លាស់ប្តូរបទពិសោធន៍ ការកសាងសមត្ថភាពសិល្បករ អ្នកនិពន្ធ និងអ្នកស្រាវជ្រាវវប្បធម៌។

សិល្បៈខ្មែរអមតៈ ប្តេជ្ញាចិត្តគាំទ្រដល់បេក្ខជនទាំងអស់ ដោយគ្មានរើសអើងអំពីអាយុ ពិការភាព ជនជាតិដើម អត្តសញ្ញាណភេទ ស្ថានភាពគ្រួសារ សាសនា និងសង្គម សេដ្ឋកិច្ចឡើយ។ យើងសូមលើកទឹកចិត្តជាពិសេសចំពោះបេក្ខជនមកពីសហគមន៍ ដែលមានសំឡេងតិច ហើយយើងនឹងផ្តល់ការគាំទ្រ (អាស្រ័យលើតម្រូវការ និងភាពចាំបាច់) ទៅដល់បេក្ខជនដែលបាន ជ្រើសរើសជាបេក្ខភាពជ័យលាភី។

តាមរយៈសិល្បៈ និងស្មារតីរូបរាង យើងជឿជាក់ថា យើងអាចរួមគ្នាជំរុញការផ្លាស់ប្តូរ បែបវិជ្ជមានមួយសម្រាប់ប្រជាជាតិកម្ពុជា។ មូលនិធិ «ចល័ត» ចូលរួមចំណែកក្នុងការបង្កើនឱកាស ដល់សហគមន៍សិល្បៈ ដើម្បីបង្កើតគំនិតផ្តួចផ្តើម ជំនាញ ការបង្កើតស្នាដៃថ្មី និងការកសាង បណ្តាញដៃគូ។

ព័ត៌មានលម្អិត

អំពីមូលនិធិចល័ត	
តើមូលនិធិ «ចល័ត» គឺជាអ្វី?	មូលនិធិ «ចល័ត» គាំទ្របេក្ខជន ទៅចូលរួមក្នុងកម្មវិធីទាក់ទង នឹងសិល្បៈ និងវប្បធម៌ រួមមាន៖ សិក្ខាសាលា ការធ្វើនិវេសនដ្ឋាន វគ្គបណ្តុះបណ្តាល និងការធ្វើបទបង្ហាញលទ្ធផលស្រាវជ្រាវ នៅក្នុងប្រទេសក្នុងតំបន់អាស៊ី។ តាមរយៈមូលនិធិនេះ បេក្ខជនជ័យលាភីក៏អាចអញ្ជើញអ្នកជំនាញមកពីបណ្តាប្រទេសអាស៊ី មកកាន់ប្រទេសកម្ពុជា ដើម្បីដឹកនាំបណ្តុះបណ្តាល សិក្ខាសាលា ឬសន្និសីទ។ល។ <u>មូលនិធិនេះគាំទ្រ ៤ ប្រភេទ៖</u> - ការធ្វើដំណើរ - ការស្នាក់នៅ - ប្រាក់សម្រាប់អាហារប្រចាំថ្ងៃ - តម្លៃចុះឈ្មោះ ឬចំណាយផ្សេងៗ ដែលទាក់ទងនឹងការធ្វើដំណើរ
តើនរណាអាចស្នើសុំមូលនិធិនេះបាន?	សិល្បករ និងអ្នកធ្វើការងារក្នុងវិស័យសិល្បៈ និងវប្បធម៌គ្រប់ទម្រង់ (ដូចជា៖ ភាពយន្ត សិល្បៈទស្សនីភាព សិល្បៈសូនរូប សហគមន៍អ្នកនិពន្ធ។ល។)
សុពលភាពនៃការដាក់សំណើ	យ៉ាងហោចណាស់ ១ ខែ មុនពេលធ្វើដំណើរ ប៉ុន្តែយើងសូមលើកទឹកចិត្តអ្នកឱ្យដាក់ពាក្យស្នើសុំយូរជាងមួយខែ ប្រសិនបើអ្នកដឹងពីឱកាសនោះជាមុន។ ក្នុងករណីដែលពាក្យស្នើសុំត្រូវបានដាក់មកយឺតជាងមួយខែ អ្នកដាក់ពាក្យស្នើសុំត្រូវមានភស្តុតាងសមហេតុសមផល ដើម្បីបញ្ជាក់ ខ. លិខិតពន្យល់ពីអ្នកអញ្ជើញ ទោះយ៉ាងណាក៏ដោយ យើងមិនធានានូវភាពជោគជ័យនៃការស្នើសុំនេះទេ ព្រោះមានតែគណៈកម្មាធិការប៉ុណ្ណោះដែលមានសិទ្ធិសម្រេច។
រយៈពេលទទួលបានចម្លើយ	រយៈពេល ១០ ថ្ងៃនៃថ្ងៃធ្វើការ ក្រោយពេលដាក់ពាក្យ
រយៈពេលនៃការដាក់ពាក្យ	ចាប់ពីខែមករា ដល់ខែធ្នូ ឆ្នាំ២០២៦

ចំនួនបេក្ខជន	ចំនួន ២ រូប (ផ្តល់ជូនក្នុងខែផ្សេងគ្នា ដោយអ្នកដាក់ពាក្យមុនមានអាទិភាពមុន)
ចំនួនប្រាក់ឧបត្ថម្ភ	រហូតដល់ ១,០០០ដុល្លារ (មួយពាន់ដុល្លារ សហរដ្ឋអាមេរិក)
ទីតាំងនៃគម្រោង	ប្រទេសក្នុងតំបន់អាស៊ី

មូលនិធិ «ចល័ត» ផ្តល់ជូនដល់អ្នកដែលកំពុងរស់នៅក្នុងប្រទេសកម្ពុជា និងមានអត្តសញ្ញាណប័ណ្ណសញ្ជាតិកម្ពុជា លិខិតឆ្លងដែន ឬទិដ្ឋាការ K Visa។

ទម្រង់នៃការស្នើសុំ៖

- អ្នកអាចបំពេញពាក្យស្នើសុំរបស់អ្នកជាភាសាខ្មែរ ឬអង់គ្លេស អាស្រ័យទៅតាមភាពងាយស្រួលរបស់អ្នក។
- អ្នកក៏អាចធ្វើជាវីដេអូ ឬការថតសំឡេង (ឧទាហរណ៍៖ ជាទម្រង់ mp3) ដោយឆ្លើយតបទៅនឹងសំណួរខ្លះ ឬសំណួរទាំងអស់ក្នុងពាក្យស្នើសុំ។ អ្នកត្រូវធ្វើឱ្យប្រាកដថា អ្នកបានអនុវត្តនូវរាល់លក្ខន្តិកៈដែលតម្រូវ ហើយអ្នកបានបំពេញយ៉ាងពេញលេញ។ សូមប្រើប្រាស់មុខងាររាប់ពាក្យ (word count) ជាគោលក្នុងការវាស់វែងរយៈពេលវីដេអូ ឬសំឡេងរបស់អ្នក ដោយ ១០០ពាក្យ អាចប្រហាក់ប្រហែលនឹងការនិយាយ ១នាទី។
- ប្រសិនបើបេក្ខជនជួបការលំបាកក្នុងការបំពេញពាក្យស្នើសុំ សូមទាក់ទងមកទូរស័ព្ទមកអ្នកសម្របសម្រួលគម្រោងមូលនិធិ តាមរយៈទូរស័ព្ទ/តេឡេក្រាមលេខ ០៧៧ ៥៥ ៨៥ ៤៥ ឬអ៊ីមែល tola@cambodianlivingarts.org
- ត្រូវបង្ហាញពី៖
 - ការប្តេជ្ញាចិត្តរបស់អ្នកក្នុងការទៅចូលរួមកម្មវិធី
 - ចំណាប់អារម្មណ៍របស់អ្នកអំពីសារៈសំខាន់នៃកម្មវិធី/ដំណើរការសិក្សាស្រាវជ្រាវ ក្នុងការជួយបន្ថែមគំនិត បទពិសោធន៍ ចំណេះដឹង និងការអភិវឌ្ឍវិស័យសិល្បៈ
 - មានការប្តេជ្ញាចិត្តក្នុងការសរសេរបាយការណ៍សង្ខេបអំពីបទពិសោធន៍ និងចំណេះដឹងដែលអ្នកទទួលបានពីកម្មវិធី
 - ឆន្ទៈក្នុងការរៀបចំជំនួបមួយ
និងបទពិសោធន៍ដែលទទួលបានពីការចូលរួម
និងក្រុមគោលដៅផ្សេងៗទៀតដែលអ្នកគិតថាទាញប្រយោជន៍ពីការចូលរួមក្នុងជំនួបចែករំលែកនេះ

¹ បុគ្គលិកអង្គការសិល្បៈខ្មែរអមកៈ មិនអាចដាក់ពាក្យស្នើសុំមូលនិធិនេះទេ។

ដំណើរការនៃការជ្រើសរើស៖

គណៈកម្មការឯករាជ្យចំនួនបីរូបនៃគម្រោងមូលនិធិចល័តនឹងពិនិត្យលើពាក្យស្នើសុំរបស់អ្នក។
បន្ទាប់មក គណៈកម្មការនឹងជូនដំណឹងអំពីលទ្ធផលជ្រើសរើសមកកាន់ក្រុមការងារសម្របសម្រួល
មូលនិធិ «ចល័ត»។ បេក្ខជននឹងទទួលដំណឹងតបវិញក្នុងពេលយ៉ាងយូរបំផុត ១០ ថ្ងៃនៃថ្ងៃធ្វើការ។

សម្រាប់ការសាកសួរព័ត៌មានបន្ថែមអំពីដំណើរការដាក់ពាក្យ សូមទាក់ទងមកអ្នកសម្របសម្រួលតាមរយៈ
អ៊ីមែល tola@cambodianlivingarts.org ឬ តាមរយៈទូរស័ព្ទលេខ ០៧៧ ៥៥ ៨៥ ៤៥ នៅរៀងរាល់ម៉ោងធ្វើការ។